

# اے اہل قوم! کتنا برداشت کرو گے؟

(ڈاکٹر رخسانہ جبین)

امام غزالیؒ نے آج سے صدیوں پہلے کہا تھا کہ زمین کا پیٹ چھاتی سے بہتر ہے۔ وہ اس وقت کے حالات پریشان تھے جب اسلام ابھی اپنی روح کے ساتھ رواں تھا اور اسلامی علوم اور عربی کابول بالا تھا۔ نہ میڈیا کی بے حیائی تھی نہ ٹیل بورڈ ز اللہ کے غضب کو دعوت دے رہے تھے۔ نہ عورت پردے سے نکلتی تھی نہ نوجوان بے لگام ہوئے تھے۔ ابھی اسلامی اقدار باقی تھیں شرم و حیا بھی تھی اور دین کا چرچا بھی

اب تو پے در پے ایسے منظر ایسی خبریں سننے کو ملتی ہیں کہ بے اختیار منہ سے نکلتا ہے کہ شاید زمین کا پیٹ ہی بہتر ہے۔ ابھی نہ جانے اور کون کون سے دکھ اٹھانے ہیں اور قبیح منظر دیکھنے ہیں۔ 1947ء میں قیام پاکستان میں جانوں کا نذرانہ پیش کرنے والوں کلمے کے نام پر حاصل کردہ ملک کی سرحد پر پہنچ کر ٹٹ کر بھی سجدہ شکر کرنے والوں نے کبھی سوچا ہو گا کہ ایک دن آئے گا جب اس ملک میں ایسی کانفرنس بھی منعقد ہوگی جس میں ”طوائف“ اور زانی، اکٹھے ہو کر اس قبیح فعل کے محفوظ طریقے، سیکھیں گے اور سکھائیں گے۔ (ملاحظہ کیجئے بی بی سی اردو ڈاٹ کام) ایک سپر ایس نیوز اور دیگر اخبارات میں شائع ہونے والی خبر کہ کراچی میں اقوام متحدہ کے ادارے کے تعاون سے مقامی NGOs نے ”خواتین ایکس ورکز“ کو تین روزہ ورکشاپ میں محفوظ جنسی طریقوں کے بارے میں آگاہی فراہم کی اور ایک ہزار یومیہ معاوضہ بھی دیا گیا)

کبھی انسان تصور بھی کر سکتا ہے کہ وہ ریاست جو مدینہ منورہ کے بعد دنیا کے نقشے پر دوسری ریاست ہے جو اسلام کے نام پر وجود میں آئی۔ یہ NGOs اور مغربی دنیا کا ایسا تختہ مشق بنے گی کہ اس میں ایسی تنظیمیں وجود میں آئیں گی جو کبیرہ گناہوں کے طریقے سکھائیں گی۔ ایسے گناہوں پر اکسائیں گی جن کی سزا اللہ تعالیٰ نے انتہائی شدید مقرر کی ہے اور یہ حکم بھی دیا ہے کہ سزا دیتے ہوئے کوئی رحم بھی تمہارے دل میں نہ آئے کہ یہ معاشرے کو برباد کرنے والا اور خاندانی نظام کی بنیادیں ہلا دینے والا جرم ہے۔ نہ صرف یہ بلکہ اس پر یومیہ معاوضہ دے کر بدکرداروں کو اکسائیں گی۔ عالمی میڈیا کی توجہ حاصل کر کے دنیا بھر میں اس کی تشہیر کریں گی اور کسی قانونی و حکومتی اہلکار کے کان پر جوں تک نہ رہے گی بلکہ سننے والے اور خبر پڑھنے والے بھی بس پڑھ کر افسوس کر کے خاموش ہو

جائیں گے۔ ایسے ہی جیسے بڑے بڑے مل بورڈ زودیکھ کر خاموش رہے۔ جن پر پہلے عورت کا سرنگا ہوا۔ پھر لباس مختصر ہوتا چلا گیا، آستینیں غائب ہو گئیں پھر جسم کا اوپر والا حصہ برہنہ ہوتا چلا گیا قوم دیکھتی رہی پھر تہا عورت کی بجائے جوڑے جوڑے آنے لگے اور بڑے بڑے سائن بورڈز سرعام اللہ کے غضب کو دعوت دیتے رہے۔ نہ جانے غیرت مندوں کی غیرت کہاں رہی؟

طاغوت اپنا بیچنڈا آگے بڑھا تا رہا۔ اس نے اب پاکستان کو مکمل مغربی تہذیب میں رنگنے کی ٹھان لی۔ اب انہوں نے پاکستانی ماڈل کی ٹانگیں برہنہ کرنے کی کوشش شروع کر دی۔ لباس میں کیپری متعارف کرائی (جس میں پنڈلیوں تک ٹانگیں عریاں ہیں) اور اب سکرت متعارف کرائی جارہی ہے اب پاکستان کا مشرقی وسطی جیسا مسلمان ملک بنانے کی سازش شروع ہو چکی ہے اور ہماری غیرتیں سو رہی ہیں! ہاں جب ضمیر سو جاتے ہیں جب حیاء محض دماغوں میں دفن ہو جاتی ہے۔ جب فکر آخرت صرف جائے نماز تک محدود ہو جاتی ہے۔ اور باقی زندگی پر مصطلحتیں اور خاموشیاں قبضہ کر لیتی ہیں تو شیطان کا راستہ کھل جاتا ہے طاغوت شیر ہو جاتا ہے اور تاز توڑ حملے شروع کر دیتا ہے۔ اس نے قوم کی غیرت کو ٹیٹ کر لیا۔ آ ز مایا۔ شاید کچھ بچا ہو نظر نہ آیا۔ کوئی رد عمل دکھائی نہ دیا۔

اسلامی تنظیموں نے بھی کبھی بھکارا حیا تے تہذیب اسلامی کی ہم چلائی اور خاموش ہو گئے۔ کبھی اس کے پمفلٹ بانٹ لئے کبھی درسوں میں بیان کر دیا۔ تو شاید یہ فرض ادا ہو گیا باقی وقت کڑھتے رہے جلتے رہے لیکن خاموش رہے۔ تو انہوں نے کاری وار کیا اب کبار کو قاتونی منظوری دلانے کا کام شروع ہو رہا ہے اب محسنت فروشی کے راستے سے قانون کو ہٹایا جائے گا۔ ہاں اس میں بھی وہ ایک ٹیٹ کر چکے تھے ”حدود آرڈیننس“ میں ترمیم کرائی تھی تو قوم نے مضامیناں بانٹی تھیں۔ ہاں اسلامی جمہوریہ پاکستان کی مسلمان قوم نے ”اسلامی حدود“ کے نل میں مغرب کی پسندیدہ ترمیمات کرنے پر مضامیناں بانٹی تھیں۔ شیطان اور اس کے حواریوں کا خون کتنا بڑھا ہوگا۔ تب ہی انہوں نے اگلے منصوبے بنا لئے ہونگے۔

گھناؤ نے منصوبے اللہ کے غضب کو سرعام دعوت دینے والے اور بچی کبھی غیرت اور حیا کو ملیا میٹ کرنے والے منصوبے جن میں سے ایک طشت از بام ہو گیا ہے کہ اب ’طوائفوں‘ کو قاتونی کاروبار کی اجازت دلوائی جائے گی جیسے دنیا کے تمام آزاد (اللہ اور اس کے رسول صلی اللہ علیہ وسلم کے قوانین سے آزاد) ممالک میں ہے۔ جیسے بھانڈے گویے رقص سب فن کار ہیں۔ اور فن کے نام پر شیطان کی ساری انڈسٹری چل رہی ہے۔ یہ بھی ایک بڑا فن ہے۔ ہاں بس بیماریوں کا ڈر ہے ایڈز کا ڈر ہے موت کا ڈر ہے (موت کے بعد آنے والے حالات کا نہیں) اس سے بچاؤ کے طریقے سوچ لیں اور سیکھ لیں اور اس کاروبار کو بیماریوں سے محفوظ بنانے کے طریقے“ سکھانے کی ورکشاپس کرائیں۔ اس نام پر بہت سے بدکاروں کو اکٹھا کر لیں۔ پھر حکومت پر دباؤ ڈالا جائے گا کہ

ہمیں قانونی حیثیت دے کر پولیس اور عوام سے بھی محفوظ بنایا جائے! جب بندے اس کو قانونی قرار دے دیں گے تو اللہ و رسول صلی اللہ علیہ وسلم کا کیا عمل دخل رہ جائے گا۔ (معاذ اللہ) قرآن و سنت کی پابندیوں سے تو یہ گروہ ویسے بھی آزادی چاہتا ہے۔ دنیا پیسہ اور دولت۔ دنیا صرف اور صرف دنیا انکا مطلوب و مقصود ہے انکا اول و آخر مادیت پرستی ہے۔

کاش! انہیں معلوم ہو آخرت کے مقابلے میں دنیا خریدنے والوں کا انجام کیا ہوگا۔

اولئك الذين اشترو الحياة الدنيا بالآخرة فلا يخفف عنهم العذاب ولا هم ينصرون.  
”یہ لوگ ہیں جنہوں نے آخرت کی بجائے دنیا کی زندگی خرید لی ہے لہذا ان کی سزائیں کوئی تخفیف ہوگی اور نہ انہیں کوئی مدد پہنچ سکے گی۔“ (سورہ بقرہ: 86)

کاش انہیں اور میڈیا کے سارے بزرگوں کو علم ہو کہ فحش پھیلانے والوں کا انجام کیا ہوگا۔

ان الذين يحبون ان تشيع الفاحشة في الذين امنوا لهم عذاب اليم في الدنيا والاخرة والله يعلم و انتم لا تعلمون

”جو لوگ چاہتے ہیں کہ ایمان لانے والوں کے گروہ میں فحش پھیلے وہ دنیا اور آخرت میں دردناک سزا کے مستحق ہیں اللہ جانتا ہے اور تم نہیں جانتے۔“ (سورہ النور: 19)

اور اس کے ساتھ ساتھ یہ بھی معلوم ہونا چاہئے کہ قوم اگر سارے فحشاء اور منکرات کرتی چلی جائے گی۔ قوم اگر بجلی کی بندش پر تو مظاہرے کرے گی پٹرول مہنگا ہونے پر تو سڑکوں پر نکل آئے گی لیکن اللہ کے قانون توڑنے پر کبار کی سرعام تشہیر پر کوئی غصہ نہ دکھائے گی تو پھر کیا ہوگا۔

ولقد علمتم الذين اعتدوا منكم في السبت فلقلنا لهم كونوا قردة خاسيين

”پھر تمہیں اپنی قوم کے ان لوگوں کا قصہ تو معلوم ہی ہے جنہوں نے سبت کا قانون توڑا تھا ہم نے انہیں کہہ دیا کہ بندر بن جاؤ اور اس حال میں رہو کہ ہر طرف سے تم پر دھتکار پھٹکار پڑے۔“ (سورہ البقرہ: 65)

وہ تو میں جو اکابر مجرمین کے جرائم پر خاموش رہتی ہیں گویا اللہ کی غیرت کو لگا کرتی ہیں اور اللہ کا کوڑا ان پر برستا ہے خصوصاً وہ تو میں جن پر اللہ نے خصوصی کرم کیا ہوتا ہے جیسے بنی اسرائیل، جیسے مسلمان، جیسے پاکستان جو دنیا میں ہمارے اوپر اللہ کے کرم اور مہربانی کی علامت ہے۔ لہذا اے قوم آؤ شیطان کی چالوں سے نکل آئیں۔ وہ تو فحشاء اور منکرات کی راہ ہی دکھاتا ہے۔

يا ايها الذين امنوا لاتتبعوا خطوات الشيطان ومن يتبع خطوات الشيطان فانه يامر بالفحشاء والمنكر ولولا فضل الله عليكم ورحمة مازكى منكم من احد ابدا ولكن الله يزكى من يشاء

واللہ سمیع علیم

”اے لوگو جو ایمان لائے ہو! شیطان کے نقش قدم پر نہ چلو اس کی پیروی جوئی کرے گا تو وہ تو اسے نقش اور بدی ہی کا حکم دے گا اگر اللہ کا فضل اور اس کا رحم و کرم تم پر نہ ہوتا تو تم میں سے کوئی شخص پاک نہ ہو سکتا۔ مگر اللہ ہی جسے چاہتا ہے پاک کر دیتا ہے اور اللہ سننے والا اور جاننے والا ہے۔ (سورۃ نور 21)

انے قوم! آؤ اللہ کے دامنِ رحمت میں پناہ لے لیں اور شیطان اور اس کے حواریوں نے اللہ اور رسول اللہ صلی اللہ علیہ وسلم کے خلاف علی الاعلان جو جنگ چھیڑی ہے اس میں اللہ و رسول صلی اللہ علیہ وسلم کا ساتھ دیں۔ ”انصار اللہ“ بن جائیں اللہ کے دین کو لے کر کھڑے ہو جائیں اس کے لئے اوقاتِ صلاحیتیں مال لگائیں۔ زبان و قلم اور مال و جان سے جہاد کریں۔ اس طرح کا جہاد کہ اس ملک میں بے حیائی، فحاشی اور منکرات کی جگہ اللہ کا دین پاکبازی اور حیاء غالب آ جائے۔ جیسے کفار کے اہل دماغ دنیا بھر میں شیطان کا آرڈر نافذ کرنے کے طریقے سوچتے ہیں۔ ہمارے بھی کوئی اہل الرائے اللہ کے پاک دین کو غالب کرنے کے طریقے سوچیں۔ کچھ تو ہم بھی سوچیں کہ

☆ بھائیوں کی غیرت کیسے جگا میں۔

☆ بہنوں کو حیاء کی چادر کیسے دلائیں۔

☆ حکمرانوں کو اللہ کے غضب سے کیسے ڈرائیں۔

☆ نشر و اشاعت کے ذمہ داران کو اخلاقی ضابطے کیسے سکھائیں۔

☆ اشتہارات کو کیسے اسلامی قوانین کا پابند کرائیں۔

☆ انکی منصوبہ بندی سو سال پر محیط ہوتی ہے کچھ تو سوچیں۔ ہم اسلام کو کتنے سال میں غالب کر سکتے ہیں؟؟؟  
کچھ نہیں تو اے علماء! اے مدرسوں والو! اے دینی تنظیموں! غیرت مند بھائیو اور بہنو! کسبائز کی تشہیر اور قانونی قرار دینے کے آگے تو کوئی بند باندھنے کا طریقہ سوچ لو!

یہ بھی کہ مغربی اقوام کی لوٹری اقوام متحدہ کو کسی طریقے باور کرایا جائے کہ وہ اسلامی اقدار کو ملیا میٹ کرنے والے اور اللہ کے غضب کو دعوت دینے والے اقدامات سے باز آ جائے اور اس کی پیروی کرنے والی اور شیطانی ایجنڈا آگے بڑھانے والی NGOs کو متنبہ کرنے کا کوئی طریقہ سوچا جائے اس سے پہلے کہ گلزیوں میں نازل ہوتا ہو اللہ کا غضب پوری قوم کو بیک وقت اپنی پلیٹ میں لے لے۔ اور ہم پچھتا نہیں کہ

لو کنا نسمع او نعقل ما کنا فی اصحاب السعیر

”کاش ہم سنتے یا سمجھتے تو آج اس بھڑکتی ہوئی آگ کے سزاواروں میں شامل نہ ہوتے۔“ (سورۃ الملک 10)